



Press Release

PR 180800

14.04.2018

STQARRIJA MILL-UFFIĊĊJU TAL-ISPEAKER

L-Ispeaker jinawgura l-wirja fotografika ‘Stop the fix, fix the threat’ ghal sport nadif

“Biex nifhmu tassew l-importanza tal-prinċipju ta’ *fair play*, irridu nagħrfu r-rabta li dan il-prinċipju għandu ma’ valuri morali ta’ *gustizzja*, ta’ *fairness*, ta’ *ekwità* u tad-dinjità tal-persuna umana. Għaldaqstant, imgiba sportiva tajba għandha twassal biex tissaħħaħ l-abbiltà tagħna li nagħmlu l-aħjar għażliet f’*hajjitna*”, qal l-Ispeaker Anġlu Farrugia waqt l-inawgurazzjoni tal-wirja fotografika ‘*Stop the fix, fix the threat* – għal sport nadif’, fil-Parlament.

L-Ispeaker tkellem dwar l-importanza tal-attività sportiva biex is-soċjetà tkun b’saħħitha fiżikament u moralment. Kull attività sportiva ttejjeb *hajjet* il-bniedem, qal l-Ispeaker, filwaqt li saħaq dwar l-importanza tal-*fair play*. Il-kunċett tal-*fair play* jiġbor valuri fundamentali tal-*hajja* umana, rilevanti fl-isport u fir-relazzjonijiet umani u soċjali. Anġlu Farrugia appella biex kulhadd jagħmel l-almu tiegħu halli kull attività sportiva tibqa’ safja u ’l bogħod minn perikli ta’ abbuż minn sustanzi projbiti bil-għan li tittejjeb il-prestazzjoni sportiva tal-atleti (*doping*), mit-tixhim, mill-vjolenza fl-isport u mill-kummerċjalizmu li qed jiddomina l-isport. “Dan l-għadu tal-isport jingheleb biss billi nishqu dwar il-valuri awtentiċi sportivi u moralment tajbin, u li nagħmlu kull attività sportiva ta’ ispirazzjoni għaž-żgħažagħ tagħna”, ikkonkluda l-Ispeaker Anġlu Farrugia.

Il-wirja fotografika ttellgħet b’kollaborazzjoni mal-kelliem tal-Oppożizzjoni għaž-żgħažagħ, sport u l-għlieda kontra l-obeżità, Ryan Callus, u TimSportPN.

Is-Segretarju Parlamentari għaž-Żgħažagħ, Sport u Għaqdiet tal-Volontarjat Clifton Grima, il-Kap tal-Oppożizzjoni Adrian Delia u l-Membru Parlamentari Ryan Callus indirizzaw lil dawk prezenti.

Il-pubbliku mistieden iżur din il-wirja fil-binja tal-Parlament sal-Ġimgħa, 27 ta’ April 2018, bejn id-9 ta’ filgħodu u l-5 ta’ waranofsinar (matul il-ġimgħa) u s-Sibt u l-Ħadd bejn id-9.30 ta’ filgħodu san-nofsiegħa.